

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष : 01334-226695, मोबाइल: 7055007017

दिनांक : 30.11.2017

प्रेस विज्ञप्ति

हरिद्वार। जनपद में स्थित राजीव गांधी नवोदय विद्यालय में सत्र 2018-19 हेतु कक्षा-06 में प्रवेश चाहने के इच्छुक छात्र/छात्राओं से प्रवेश परीक्षा हेतु आवेदन पत्र आमंत्रित किये जा रहे हैं। यह जानकारी देते हुए मुख्य शिक्षा अधिकारी ने बताया कि छात्र/छात्राओं द्वारा आवेदन पत्र अपने अध्ययनरत विद्यालय में 16 दिसम्बर,2017 तक जमा किये जा सकते हैं। उन्होंने बताया कि राजीव गांधी नवोदय विद्यालय की प्रवेश परीक्षा 04 फरवरी,2018 को आयोजित होगी। यह परीक्षा 02 घंटे की होगी जो पूर्वाह्न 11 बजे से अपरह्न 01 बजे तक आयोजित होगी। इस प्रवेश परीक्षा का आयोजन उत्तराखण्ड विद्यालयी शिक्षा परिषद रामनगर,नैनीताल द्वारा किया जायेगा। प्रवेश परीक्षा का आयोजन अंग्रेजी व हिन्दी दोनों माध्यमों में किया जायेगा। प्रवेश परीक्षा में वस्तुनिष्ठ प्रकार के प्रश्न होंगे। उन्होंने बताया कि जनपद में 60 सीटों के लिए प्रवेश परीक्षा आयोजित होगी जिसमें 80 प्रतिशत सीटें ग्रामीण एवं 20 प्रतिशत सीटें शहरी क्षेत्र के विद्यार्थियों के लिए आरक्षित हैं। लिंगवार आरक्षण की दृष्टि से 50 प्रतिशत सीटें बालकों एवं 50 प्रतिशत सीटें बालिकाओं के लिए आरक्षित हैं। राजीव गांधी नवोदय विद्यालय में कक्षा 06 से कक्षा 12 तक अनिवार्य आवासीय व्यवस्था के साथ निःशुल्क सह शिक्षा, हिन्दी व अंग्रेजी माध्यमों में प्रदान करने का प्राविधान है। प्रवेश परीक्षा से सम्बन्धित अधिक जानकारी के लिए दूरभाष न0-05947-254275 पर सम्पर्क किया जा सकता है।

जिला सूचना अधिकारी
हरिद्वार।